

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీ రామావతారశర్మ ప్రణీతం  
॥ శ్రీ మారుతిశతకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ మారుతిశతకం ॥

(క) హనూమాన్

అవ్యాదవ్యాజభవ్యాకృతిరతనురయవ్యాఘ్ననవ్యానుభావః  
సవ్యాసవ్యాద్రిదివ్యావనిరుహకుసుమార్చాభృదవ్యాకులాంగః ।  
క్రవ్యాదౌఘాంఛరవ్యాణ్యపదధదనిశం సాధు రవ్యాత్మజార్థం  
హవ్యాహారవ్రజవ్యాహృతవినుతిరసౌ సజ్జనానాంజనేయః ॥ 1 ॥

సుగ్రీవే క్లిబజీవే వివలతి చ నలేప్యంగదే భంగమాప్తే  
ఋక్షేశే క్లేశశేషే స్థలతి భయభరాన్నీలవక్త్రే చ నీలే ।  
రోషావేశాదశేషం వికలయతి బలం మేఘనాదే సనాదం  
ప్రాప్తః ప్రాభంజనిర్ద్రాగ్విరచయతు విపద్భంజనం సజ్జనానాం ॥ 2 ॥

రక్షోవక్షోస్థికక్షపణచణభుజక్షేపితాక్షుద్రవృక్షః  
క్షీణ్వన్తిప్రం సమీకక్షితిషు పరబలక్షేమమక్షయ్యపక్షః ।  
ఇక్షుక్షామాన్విమథ్నన్క్షణమతనుఘ్నణో యక్షరాజానుజాక్షాన్  
క్షేడావిక్షోభితక్ష్యః క్షుపమివ హనుమాన్నీబతాం వః క్షుణ్ణతాత్ ॥ 3 ॥

అత్రస్ఫుర్జతుయంత్రం త్రసరమివ బలత్రాతసుత్రామశత్రో -  
ర్మథ్నంస్త్రేతాత్రినేత్రస్తటతి నిజభరాద్ధత్తగాత్రస్తికూటే ।  
కుర్వన్నాత్రం త్రపాయాస్త్రిదశరిపుపతిం పక్తిమాదృష్టతంత్రం  
పుత్రో దుష్కర్మసూత్రం హ్రాసయతు మరుతో వస్త్రయీత్రాణసత్రః ॥ 4 ॥

సార్థం సార్థం పరార్థం నిర్మతికులభువాం జానకీశోకజాలైః  
సాకం సాకంపరక్షః పరివృథకుతుకై రక్షమక్షయ్యవీర్యః ।

నిప్పిష్యోద్యానమాలాం సహ బహులతరైః సంజ్వరైర్నిర్జరాణాం  
లంకాయాం గర్జితం వో విదధదనిలభూరస్తు భవ్యాయ శశ్వత్ || 5 ||

స్పర్థాగర్థావదర్థావధివిధృతధరాధావిధారాధరాణా -  
మూర్ధ్వం వర్ధిష్ణుగార్థోద్ధతగరుదనిలోద్ధూతమూర్థ్నా రిపూణాం |  
అద్ధా శ్రద్ధాం సమృద్ధామధికమధిమృధం ధూనయన్గాంధవాహి -  
ర్బుద్ధేర్ధర్థ్యాం విదగ్ధాం ధుతవిధురధురాం ధోరణీం వో విధేయాత్ || 6 ||

అన్వాకృష్టైస్తటాంతాత్సపది రయవశాద్రోమకూపప్రవిష్టైః  
క్షుందన్వక్షాంసి రూక్షక్షితిరుహనికరై రక్షసాం నిర్గలద్భిః |  
పింషన్పాషాణవర్షైర్గిరిభిరదితిజద్వేషిషాశస్య పస్త్యం  
లంకోత్సంగే పతంద్రాకృభవతు భవతాం భూతయే పార్షదశ్విః || 7 ||

ద్రాగ్రంభాస్తంభదంభైః సహ గలితజవోజ్జ్యంభితైర్యాతుడింభైః  
స్తభ్నందంభోలికుంభీనసగరుడభుజం హంత జంభారిశత్రుం |  
సంరంభారంభవిష్కంభితబలజిదవష్టంభగంభీరసేనా -  
కుంభీరం కుంభకర్ణం హరతు తవ కృణన్సంభ్రమం కీశశంభుః || 8 ||

తూర్ణం వ్యాఘూర్ణితార్ణోనిధినిభపుతనాకర్ణధారం విచూర్ణ్యో -  
దీర్ణాంగం కుంభకర్ణం రణరణరణకోద్ధూర్ణసంపూర్ణకర్ణం |  
నిర్ణీయాభ్యర్ణమాప్తం బలరిపుజయినం తర్ణకం స్వర్ణవర్ణః  
సంకీర్ణోంతర్ఘ్నాభిస్తృణయతు హనుమాంస్తేవకీర్ణిత్వదోషం || 9 ||

సర్వాపూర్వో వనౌకా గిరికలనపటుః ప్రేష్ఠధాత్రీఫలోసౌ  
కేసర్యాత్మావలీలావితతరుచిరతో రాజకోపక్రియాస్థః |  
వాతాయుస్థానశాలీ ప్రియసుర ఉదితాఘాపహస్తస్యహారీ  
భక్త్యా రూపాణి విష్ణోరనువిదధదివాస్త్యాంజనేయో విభూత్యై || 10 ||

భిల్లీధమ్మిల్లమల్లీపరిమలిని దరోత్పుల్లకాంపిల్లవల్లీ -  
 హల్లీ సోల్లాసమల్లీ మరుతి సతి సరిల్లోలకల్లోలవేల్లీ |  
 ఝిల్లీ క్షుల్లాన్ ప్రచుల్లాల్లఘురజనిచరాల్లీలయోల్లోత్య నర్దన్  
 లేఖానుల్లాఘయన్సల్లఘయతు విపదం తల్లజో మర్కటానాం || 11 ||

స్థేష్ఠస్థాణాస్థవిష్టోద్ధతపరిఘభుజాన్సావరస్థానుసంస్థాన్  
 ద్వాస్థాన్సానే విమథ్నన్సలమవదలయన్తక్షసాం స్థాయుకాస్థః |  
 స్థాణుస్థామాసురద్విట్ఠపతిపతిమసౌ స్తంభయన్సూలలక్ష్య -  
 స్థాప్యాచ్ఛోకాద్యవస్థాస్థీరమనిలభవః సుస్థతాస్థాసకం వః || 12 ||

పృథ్వీ పృథ్వీ ఫణే సర్షపతి ఫణభృతః పుండరీకత్యథాసౌ  
 పాథోధౌ సోపి గంఢూషతి కరజరరే కుంభయోనేః స్మ ఖేసౌ |  
 ఖద్యోతత్యవ్యదః స్మ క్షుపతి బలిరిపోః షట్పదత్యేషదేవో  
 యద్వింబాజ్జే కరస్థామలకతి స పురా యస్య సోవ్యాత్యపిర్వః || 13 ||

ప్రత్తిర్వాచాం ప్రపంచైరపచితవిభవశ్చంద్రచూడావతార -  
 శ్చంచచ్చంచోపచారాం రజనిచరచమూం చంచలాం చూర్ణయన్స్తాత్ |  
 చారూచ్ఛేలాంచలార్గం చపలమచతురం చాలయన్శ్చాలయస్థం  
 చింతాసంచాంతచిత్తం నిర్మతికులపతిం భూతయే కీశచంద్రః || 14 ||

సద్యః ఖద్యోతజాలం ద్యుమణీరివ వినిర్మద్య శత్రూన్సమద్యాన్  
 హృద్యాముద్యానమాలాం రజనిచరపతేర్ద్యోతవంద్యో విభిద్య |  
 మాద్యన్విద్యాధరాద్యైః సరసపరిలసద్గద్యపద్యైరనింద్యై -  
 రుద్యద్వాద్యైర్నుతస్తే దిశతు పవనభూర్బుద్ధిమద్యానవద్యాం || 15 ||

యస్మిన్మాహేంద్రశృంగాదతనుతనురయేభ్యుత్పత్తే మేఘమార్గం  
 వేగాకృష్టః పయోధిః క్షుభితతిమికులో రాజతాద్రిప్రకాశే |



వేల్లద్భిల్లీకుచాగ్రప్రణయిభిరనిలైర్మల్లివల్లీమతల్లీ -  
 హల్లీసోల్లాసమలైర్వరివసితతనుః సల్లకీహల్లకోత్తైః |  
 రామాజ్ఞాసౌవిదల్లోవతు మధుమదభృత్పిల్లమర్త్యాదపల్లీ -  
 కుల్యాకల్లోలసల్లోలనబహలబలోక్షుల్లతేజాః ప్లవంగః || 21 ||

యస్మింఛైలాన్మహేంద్రాద్రజనిచరపురాయోత్పత్తేభ్యంతరీక్షం  
 వేగాదాకృష్టపూరం క్షణమివ జలధిం వీక్ష్య సర్వే ప్లవంగాః |  
 మార్గో దత్తోభినేత్యుద్ధతమభిదధతస్త్రాసితా వాడవేన  
 శ్రేయస్సోతాంస్యజస్రం ప్రదిశతు భవతామంజనానందనః సః || 22 ||

దోర్దద్రూద్రిక్తనిద్రాంద్రుహిణమతిమపి ద్రుహ్యతః సాంద్రగర్వాన్  
 విద్రావ్య ద్రాగభద్రానజనిచరపతీన్విశ్వకద్రూనివోగ్రాన్ |  
 లంకాద్రాక్షాద్రుమాణాం తతిమదవలయన్వానరానీకీనీంద్రో  
 విష్వద్రీచీం ద్రుతం వో ద్రుతకనకరుచిర్భద్రముద్రాం ప్రదేయాత్ || 23 ||

యస్మింల్లంకామవాప్తే సరిదధిపతిముల్లంఘ్య లేభే తయోరు -  
 ర్భంగస్తేనాథ రక్షః పరివృథహృదయం తేన భూమిస్తయాథో |  
 దోషః శేషస్య చైభిః కమఠకులవిభుస్తేన భూయాన్ప్రకంప -  
 స్తేన బ్రహ్మాండభాండం స భవతు హనుమాన్భవ్యకర్తానిశం వః || 24 ||

రక్షిగ్రాహైరజస్రం గ్రథితమివ మహాగ్రావదుర్గాభ్యుదగ్రం  
 రక్షోగ్రామం సమగ్రం సర ఇవ చపలం శోషయన్ప్రీష్మతేజాః |  
 సంగ్రామే సాగ్రహో ద్రాగ్రిపుజనితబృహద్విగ్రహగ్రంథిముగ్రం  
 భజ్యాత్ప్రత్యగ్రజాగ్రదుచిరతులబలో మర్కటగ్రామణీర్వః || 25 ||

యస్మిన్ష్టోరాన్ప్రవీరాన్విధువతి సమరే క్షీణసైన్యాకులత్వా -  
 ల్లంకాసంక్రందనేన క్షుభితమవధృతం స్పర్ధితం నర్ధితం ద్రాక్ |

భ్రాంతం శ్రాంతం ప్రశాంతం పునరవనితలం క్షుణ్ణమంగుష్ఠకోట్యా  
స త్వాం శ్రీరాఘవాజ్ఞాధృతమతిరవతాత్సర్వదా పావమానిః || 26 ||

ప్రత్నిర్వాచాం ప్రపంచైః ప్రకటితవిభవః ప్రాకృతాన్యప్రభావః  
ప్రాప్తః ప్రాచేతసాద్యైః ప్రచురసురవధూసుప్రభాతప్రభోసౌ |  
కంప్రం ప్రత్యర్థివృక్షప్రకరమవకిరన్పాణిజోగ్రక్షురప్రః  
క్షిప్రం ప్రత్యః ప్లవంగః ప్రథయతు భవతాం ప్రేయసాం సంప్రదాయం || 27 ||

సంగ్రామే యద్భుజాగ్రాహతవిపులగిరి -  
క్షోభణోత్థైర్మరుద్భిః  
సంపూర్ణే పాంచజన్యే రసతి కమలయా  
భీతయాభ్యర్థి విష్ణుః |  
దైత్యప్రేతేన శశ్వత్కృతనిలయమముం  
ముంచ కాంతేతి సోయం  
భూయాద్భువ్యాయ భూయస్తవ సభయజన -  
త్రాణభూమా హనూమాన్ || 28 ||

శంకాసంక్రాంతలంకాపతిహృదయదృషట్టంకసంకాశనిర్య -  
ద్ధుంకారః శంకరాభః సపది విదలయంజానకీశోకశంకుం |  
సంకీర్ణం కచ్ఛపంకం సపది జలనిధేర్యాతుకంకాలరంకైః  
కుర్వన్సంకల్పజాతం కలయతు రుచిరం కీశసంక్రందనో వః || 29 ||

యస్మిన్నుత్పాలమాతన్వతి బహులరయాకృష్టనిః క్షిప్తకంప్ర -  
క్షోణీనిష్పిష్టపృష్టశ్లథభుజగఫణక్షుణ్ణకూర్మాంగఘాతాత్ |  
స్వేదోన్మిశ్రైః కరోద్యద్వమధుభిరఖిలం నాంగమాసేక్ష్యదాప్స్యన్  
మూర్చ్ఛాముచ్ఛాయినీం దిక్కరికులమవతాదాంజనేయో జనాన్యః || 30 ||

సింధుధ్వానో మదాంధాంధుతపరుషరస -  
 త్సింధురో బంధురాంగాన్  
 రక్షోబంధూందివాంధాన్తవిరివ రభసా -  
 దస్తగంధాన్కబంధాన్ |  
 వింధ్యస్కంధో విధాయోద్ధతమధురవిధః  
 సత్యసంధో జనానాం  
 వంధ్యం నిర్బంధమంధుం ధయతు జయలస -  
 త్కంధరో గాంధవాహిః || 31 ||

శైలానున్మూలయంద్రాక్ ఖరనఖరకుటీకోటరాంతః ప్రవిష్టాన్  
 వీక్ష్వినాన్పాణీయుగ్మం సమిదజిరతటీ సంధునానో గలద్భిః |  
 పింషంస్తైర్నైకషేయాన్మృతఖరతురగాభ్యంతరే లీయమానాన్  
 సామీరిర్నః సమృద్ధాం ధియమవతు సదా సంసృతేః క్లేశజాలాత్ || 32 ||

హింస్రాన్విస్తోగ్రస్యక్య స్త్రవదస్యగరుణానత్రపాన్సృత్వరోస్త్ర -  
 శ్రేణీర్నిః శ్రేణ్యుపాంతాశ్రయిణ ఉదితయోదస్త్రయన్బాహుశక్త్యా |  
 స్త్రాగ్యోసస్తంసదుగ్రం సహపురవరణైర్యాతువర్యస్య గర్వం  
 శ్రేయస్సోతస్సహస్తం సముదయతు తతః పార్షదశ్వేరజస్తం || 33 ||

ఉల్లంఘ్యాంభోనిధిం ద్రాగ్దశముఖహృదయే జానకీశోకవహ్నిం  
 కృత్వా పుచ్ఛే స్వకీయే విహితమథ మనాక్సంప్రసార్యాస్త్రపాణాం |  
 నిర్భస్మాగారవృందం సపది పరతటీ రామశోకేన సాకం  
 లాంగూలాగ్నిం విభూత్యై భవతు తవ కపిః సాధు నిర్వాపయన్వః || 34 ||

మాతంగారిః కురంగానివ ధురి దలయన్సంగరోద్రింగదంగం  
 త్వంగల్లాంగూలశృంగో రజనిచరకులం తుంగగాంగేయపింగః  
 లంకాశృంగాటకాంతర్భువి బత విచరంజంగమాద్రిప్రభాంగో  
 నిర్భంగం మంగలానాం ప్లవగపతిచమూపుంగవోవ్యాత్తరంగం || 35 ||

అంభోధిం లంఘ్యమానోహహహ కథమయం మందరో నః స బంధుః  
 సింధుం సంయాతి నూనం పునరశనిభయం నః సముద్రాదుపేతం |  
 శైలైస్తస్థైరివేత్థం విపులతనురయాకృష్టినిఘ్నైరుదగై -  
 ర్లోలైరన్వీయమానః ప్రభవతు భవతో భూతయే పార్షదశ్విః || 36 ||

నందద్వందారువృందారకశిరసిరుహేందిందిరోచ్ఛందితాంఘ్రి -  
 స్కందామందాతిసాంద్రోదితభుజవిభవో భక్తవృందేందిరేందుః  
 కుర్వంద్రాక్యాందిశీకాన్పృథనభువి యథైవోందురుందందశూకో  
 యాతూందేయాదతంద్రం ద్రుతమతులసుఖం సోంజనానందనో వః || 37 ||

ఆయాతో మందరః కిం స ఖలు జలధినా త్రాసితః పూర్వమేవ  
 మేరుః కిం సోపి సార్థం కిల నిజవిభునా వేత్తి మాం శక్రజిష్ణుం |  
 కైలాసః కిం స జానాత్యహహ సహ గణై రావణాస్యాత్మజం మా -  
 మిత్యుద్భూతప్రతర్కం దశవదనభువా వీక్షితోవ్యాధనూమాన్ || 38 ||

తుల్యో జాంబూనదాద్రేరధిమృధమధికం శాంబరీచుంబిరక్షః  
 శాంబూకాడంబరం ద్రాక్పరణరయవశాత్త్యంబకౌజా విలుంపన్ |  
 కీశస్తంబేరమస్తే బహువృజినకులోల్లంబజంబాలజాలం  
 హైరంబైర్విఘ్నవృందైః సహ విదలయతాచ్ఛంబదేహోవిలంబం || 39 ||

లంకాం దగ్ధ్వా నివృత్తః పథి రభసవశాత్పుచ్చలగ్నోందుబింబ -  
 శ్చత్రం లంకేశ్వరస్యాహరతి రఘుపతేః పాదయోః కిం ప్రదాతుం |  
 ఇత్యాశ్చర్యేణ దృష్టః సకలకపికులైః స్థేయసాం శ్రేయసాం వః  
 సంతానానంతరాయక్షపణచణగుణః పార్షదశ్విః ప్రదిశ్యాత్ || 40 ||

యావత్కాష్టాకటాహోల్లరదధికరయధ్వానధారాం స్వముష్టిం  
 రక్షశ్చక్రేరితాక్షం క్షపయితుముదితామక్షమక్షయ్యశక్తిః

చక్రేపాంగప్రపాతక్షితిమతనుజవాద్గర్జితాదేవ తావ -

ద్వీక్ష్ట్యేనం యాతజీవం కపిరవతు శుభం లజ్జితః సజ్జనానాం || 41 ||

అస్మన్నాథః పతన్మా స్మ భుజరయవశాదస్య భీతాభిరిత్థం

తారాభిర్భాసమానౌషధినిచయమిషాదున్మిషంతీభిరంతే |

భేజే యో ద్రోణశైలోద్ధతవిపులకరః స ప్రతాపాంబురాశి -

రూభయాద్భవ్యాయ భూయః కపినికరపతిర్భాస్వరాయాశ్రితానాం || 42 ||

పృథ్వీ స్థైర్యం న ధత్తేహహ గిరిగురవో వేపథుం సంశ్రయంతే

వృందం చైతద్దహణాం సరభసమవనౌ భ్రంశతే చేష్టితైర్మే |

ఆలోచ్యేత్థం దయార్ద్రా రజనిచరపతీన్స్తుంకృతైరేవ మందై -

ర్నిర్యజ్జీవాన్వితన్వన్లవగపరివృథో వాథమవ్యాచ్ఛివం వః || 43 ||

మత్స్వా సంజాతమాత్రః సముదితమరుణం మండలం చండరశ్మే -

రేకామ్రం పాదపాగ్రే గగనతలమభిప్రోత్పతన్నుగ్రవీర్యః

వేగాదాకృష్యమాణాం భువమవకలయంద్రాగధః పాదలగ్నాం

విస్మేరాక్షః కపింద్రో నిఖిలసుఖచయం ధుక్షయత్స్వక్షయం వః || 44 ||

కాయో యస్యామృతౌఘా మరుదపి చ రయశ్చిత్రభానుః ప్రతాపో -

నంతా లాంగూలవల్లీ యశ ఉడురమణో మానసం చాంతరీక్షం |

ప్రాప్తేష్టిః కీర్తిగీతిస్తరణిరిహ భవే పాదపాథోజయుగ్మం

సోవ్యాదష్టాభిరేత్యాశ్రిత ఇవ తనుభిః శంభురూపః కపిర్యః || 45 ||

శాంతస్వాంతః సమంతాదురురుచివిసరా -

తాంతకుంతాలికాంతం

కృంతన్కార్తాంతతంత్రప్రణయకృతికులం

సప్తతంత్యేంతకానాం |

హంతానంతప్రభావో దలితకలిమలః

కీశదంతావలేంద్ర -

శ్చింతాసంతానహంతా న విగణయతు వః

సంతతాన్మంతుతంతూన్ || 46 ||

యద్భీత్యా ధ్యానదంభాద్విధిరపి సతతం శిశియే హా నిమీలాం

విష్ణుః కన్యాం నిధత్యేహృది సలిలనిధేర్యచ్ఛరైరర్దితాంగః |

భసీకృత్యాపి శంభుర్యముదయదరతిస్త్రీమయార్ధః ప్రజాత -

స్తం మేనే యస్తృణాయ స్ఫురతు కపిరసౌ బ్రహ్మచారి శియే వః || 47 ||

కృత్యాస్మాస్వేవ వాసం బహుసమయమయే కుత్ర యాసీతి వృక్షై -

స్తారోద్యత్పత్తికూజాబహులకలకలవ్యాజతో వ్యాహరద్భిః |

వేగవ్యాకర్షనిష్ఠైః సరయమనుగతో లంఘమానోంబురాశిం

దేయాద్వో దేవధామా ప్లవగపరివృథో వాఢమక్షయ్యసౌఖ్యం || 48 ||

తిగ్మోస్తోద్యోతిధామ్నామమృతరుచిరలం భూమనోదోహదాస్యః

కౌరంగాంకీ రమేశాగ్రజగురురసురక్షామతారిక్తభావః |

మైత్రీరమ్యాబ్జరక్తోద్వచినయనయుగః స్వర్దుహం యః శిఖీ చ

ప్రాప్తో భావం గ్రహణాం స భవతు భవతాం భూతయే పావమానిః || 49 ||

హా మాతస్తాత హా హా ప్రియ హా హా దయితే వత్స హా క్వాసి యాతో

హా దగ్ధో హా మృతోస్మి స్ఫుటతి బత శిరో హాంత దైవం నృశంసం |

ఇత్థం కోలాహలైర్యో రజనిచరపురీం సంభృతాం దాహకాలే

చక్రే సోయం కపిర్వః ప్రదిశతు సతతం సంతతం సౌఖ్యరాశిం || 50 ||

ఆస్ఫోట్య ప్రాగుదగ్రం భుజయుగమవనౌ బాలహస్తం విలత్య

స్ఫారాస్ఫాలస్ఫురత్స్వస్యదవిధుతమహాభూరుహోగ్రోరుదండః |

చండశ్చండాంశుదీవ్యన్ముఖరుచిరతులః సానుదేశాత్ప్రదిశ్యాన్

మాహేంద్రాదుత్పలతో వః ప్లవగపరివృథః ప్లోషణం విప్లవానాం || 51 ||

పాదాంగుష్ఠేన పూర్వం తదను సరభసం దక్షిణాన్యేన దోష్టా  
 క్రాంతం క్రోధాంతతశ్చ స్ఫుటమణిమహసా పాణియుగ్మేన పుచ్ఛం |  
 నిష్కంపం వీక్ష్య భీమః స్తవమతనుబలో యస్య కర్తుం ప్రవృత్తో  
 భూయాత్తైలోక్యబంధుః ప్లవగపరివృధః సోనిశం వో విభూత్త్యై || 52 ||

ఘోణాఘోరాన్ఘనాభాన్ఘనకరటిఘటా -  
 ఘస్మరాన్ఘోటఘోషాన్  
 రక్షోవ్యాఘ్రాన్ఘృణార్ధ్రా ఘటితఘుణనిభాన్  
 పూర్ణయిత్యైవ శీఘ్రం |  
 జంగాదఘ్నాస్మగోధాన్ఘరిఘసమభుజాన్  
 ద్రాగ్జఘన్యాంజిఘాంసు -  
 ర్ద్రాఘిష్ఠం విఘ్ననిఘ్నం లఘయతు లఘు వః  
 సాధ్వసం గాంధవాహిః || 53 ||

ప్రాలేయాంశుర్ద్దినేసౌ వికసితకిరణో మూర్ధఘీనో ను శేష -  
 స్తస్యోపర్యేష తస్యాప్యపరి సురగిరిస్తస్య చాప్యంజనాద్రిః |  
 ఇత్థం దృష్టః సతర్కం సకుతుకహృదయం ముగ్ధసిద్ధాంగనాభి -  
 ర్లంకాదాహే కపీనాం పతిరవతు సతాం శర్మణాం సంప్రదాయం || 54 ||

నోమాయాస్థానభూతః శివ ఇవ న బలక్షేపణో వృత్రహేవ  
 న ప్రాప స్మారకేలీరమణ ఇవ సరస్వత్సుతాయాః కదాచిత్ |  
 నో జాడ్యవ్యాప్తకాంతీ రజనికర ఇవ స్తూయతే నిర్జరైర్యః  
 సందేయాత్సర్వదాసౌ కపినికరపతిర్భూయసీః సంపదో వః || 55 ||

వీక్ష్యోద్వోధుం సమర్థం నిజభరమతులం పుచ్ఛమారూఢమారా -  
 ధ్లోలోకం దర్శయంద్రాక్యనకగిరిమివ ప్రీతిమాంస్తాతవాసాత్ |  
 లంకాదాహే సమగ్రం గగనతలమభివ్యాప్నువానం జ్వలంతం  
 లాంగూలేనాగ్నికూటం దధదవతు సదా పార్షదశ్విః శ్రియం వః || 56 ||

అస్తోకాస్తభబస్తద్యుతిరజనిచరస్తోమవైహస్త్యనిష్ఠః  
 పౌలస్త్యం పస్త్యమస్తోధతజనకుతుకం స్తభరోమేవ ముస్తాం |  
 శక్రస్తంబేరమాంగస్తనితశతధుతప్రస్తరస్తంబమస్య -  
 న్నవ్యస్తం స్వస్తివాస్తం ప్రదిశతు కపిరాడ్ విస్తరం శాస్తజం వః || 57 ||

యస్మిన్సంగ్రామసీన ప్రచురగిరికులోన్మూలనవ్యగ్రపాణౌ  
 మన్యే గౌరీగురుర్యద్భయరభసవశాదుల్బణం జాడ్యమాపత్ |  
 తేనైవాయం జడాద్రిః ప్రథిత ఇహ తథాభూత ఏవాద్య యావ -  
 చ్చాస్తే భూయాత్స భూత్యై తవ పవనసుతో హాయనానాం పరార్థం || 58 ||

కస్త్వం రామాశ్రితోహం తవ కిమితి వధూవశ్యతా నాక్షశత్రుః  
 కిం పంకో నాస్త్రపారిర్భవతి కిల పయోదోహనాయైవ పారిః |  
 నైవం త్వత్కాననారిః కథమివ పరశుః సత్యమాః సంతతేస్తే  
 భూయాదేవం దశాస్యం వచసి శిథిలయన్భూతయే వః కపీంద్రః || 59 ||

శంభుర్యోగీశ్వరైర్యః ప్రభురితి కపిభిః కాల ఇత్యస్త్రపౌఘైః  
 సీతాదేవ్యా చ శోకాపనుద ఇతి నిధిః శ్రేయసామిత్యదంభైః |  
 అస్మాద్యక్షైర్విముగ్ధైర్వరద ఇతి పరం తత్త్వవిద్యాసు కుంఠై -  
 ర్విజ్ఞాతో యః స భూయాత్కపికులపుతనానాయకో భూతయే వః || 60 ||

పాషండాకాండకంఢూద్ధతభుజవిలసన్మండలాగ్రప్రకాండాన్  
 మంఢూకాన్కుండలీవ క్షణమరినికరాన్ఘండయంశ్చండతుండః |  
 గండండిండీరపాండుం విదధదతిభయాద్రక్షసాం సంఖ్యశౌండో -  
 ఖండం హృత్పుండరీకే వసతు కపిచమూమండలాఖండలో వః || 61 ||

గంధస్తంబేరమేంద్రః కమలకులమివ స్తభరోమేవ ముస్తా -  
 స్తంబం రింగత్కురంగార్భకసమజమివోద్ధండశార్దూలవర్యః |

మధ్ననాత్రించరౌఘం నిలయముపగతం మంక్షుమందోదరీయం  
పంక్త్యాస్యం కంపయంద్రాగ్రసితశతకృతీ భూతయే స్తాత్యపిర్వః || 62 ||

చంచద్రాత్రించరేంద్రాంచితసవిధధరే కాంచనాభ్యుచ్ఛమంచే  
సంచాంతం చింతయాకుంచితమనిలసుతో రావణం వీక్షమాణః |  
కించిచ్ఛంచూర్యమాణం శిశుమివ సఘృణం వంచకం పంచవక్త్రః -  
క్షేశం చిత్తాంచలే స్యత్వరికులగిరికాకంచుకీ సంచితం వః || 63 ||

ఉగ్రః శశ్వత్సుధర్మాశ్రయణకృతమతిర్యః శుచిర్ధర్మరాజః  
క్రవ్యాదోఘాపహారీ మరుదవనపరః సన్నిధేర్విత్తదాతా |  
ఆశాపాలః సతాం స ప్లవగకులపతిర్భావుకం స్థాయుకం వో  
విఘ్నానున్మూల్య సర్వాంధుతకలికలుషః సర్వదా సంప్రదేయాత్ || 64 ||

కింజల్కైరంజసాంఘైర్భవజలధిమిమం శోషయంజాతు జంతూ -  
ంజీవంజీవానివేందుః శరణముపగతాంజీవయంజైత్రతేజాః |  
మంజిష్ఠామంజనేత్రః శుభకనకరజఃపుంజసంపింజరాంగో  
హృత్కుంజే మంజులే తేస్తపకులనలినీకుంజరోస్తాంజనేయః || 65 ||

దృష్ట్వా జంభారిశత్రుం ప్రముదితమనసో నిఃసరత్యట్టహాసే  
యస్యాస్యాన్నాగరాజైః సపది ముకులితం వేపితం దిక్కరీంద్రైః |  
ఉడ్డీనం శైలవర్షైర్ఘటితి విఘటితం నిద్రయా కైటభారేః  
సోవ్యాద్వః క్షేశజాలాద్భవదురితభవాన్మాతరిశ్వాంగజన్మా || 66 ||

శ్రుత్వా యస్యాగమం ద్రాగ్రజనిచరపతిః స్నానసక్తః పరాంచ -  
న్నగోర్ధావేష్టితాధోరసనవిగలనాత్ప్రస్థలన్పంకలిప్తః |  
వస్త్రాంతాచ్ఛన్నవక్త్రాస్ఫుటహాసితమవాలోకి మందోదరీయం  
వేశ్మాన్విష్యన్సురీభిః స భవతు భవతాం భూతయే పావమానిః || 67 ||

సోఢుం యస్య ప్రతాపం రజనిచరకులం న క్షమం సంయుగాగ్రే  
 కించిత్తత్సామ్యభాజం గగనతలమణిం నిర్భినత్తి స్మ రోషాత్ |  
 స ప్రత్యూహం నిరస్యన్ప్రతిపదమతులః సప్తలోకైకబంధు -  
 ర్భూయాద్భూత్యై కపీంద్రః పవనతనుభవః సర్వదా మానవానాం || 68 ||

అశ్రాంతభ్రాంతబాహువ్యతికరదలితాదభ్రవిభ్రాజదభ్రో  
 భ్రూభంగభ్రంశితాంహస్తతిరతికుతుకాదుత్కటైరట్టహాస్యైః  
 కాష్ఠాంతానష్ట శుభ్రాన్విదధతిమనసోవిభ్రమో భ్రాంతిశూన్యః  
 కశ్చిచ్ఛంభుస్వరూపో హ్రాసయతు సతతం సంభ్రమం మర్కటో వః || 69 ||

సంగ్రామే యస్య తైక్ష్ణ్యం రతిరపి భగవత్పాదపాఢోజరేణౌ  
 వక్రత్వం బాలహస్తే నయనజలజయో రక్తభావస్తథాస్తే |  
 ప్రత్యూహాధ్వంసవిత్తప్రచురగుణచయో మాతరిశ్వాంగజన్మా  
 భూయాద్భవ్యాయ శాఖామృగనికరపతిః సజ్జనానాం స శశ్వత్ || 70 ||

శ్రీరామాంఘ్రిబ్జభృంగః సురరిపువనితాకౌముదీచండధామా  
 సర్వప్రత్యూహశైలాశనిరతులమృధారణ్యపంచాననో యః |  
 శ్రీసీతాశోకజాలోర్జితజలధిమహావాడవః పాదపద్మ -  
 ప్రాప్తానాం శేవధిః స ప్రభవతు కపిరాడ్ భూతయే సర్వదా వః || 71 ||

విష్ణుః కౌశేయమిత్యుచ్ఛలతి నివసీతుం మేరురిత్యాదితేయా  
 ఆరోహంత్యగ్నిరిత్యుద్ధవతి కులమహో పక్షిణాం యం సమీక్ష్య |  
 సోయం జాత్యప్రభూతద్రుతకనకనిభః పావమానేరజస్తం  
 భాసామాశాంతగంతా వితరతు భవతే రాశిరాశీర్విలాసాన్ || 72 ||

శేషేంద్వంభోరుహాణాం హరిహరవిధిభిః సంస్తుతో ధూతిభీత్యా  
 సామీరేస్తీర్ణవార్ధేరతివికటసటాస్పోటనోత్థః సమృద్ధః |

రక్షోనాందిషు వందీకృతవిబుధవధూపాణిభిర్వాదితానాం  
 ఝంఝూవాతో ధునీతాద్ధురితమధరయంఝూంకృతీర్ణరాణాం || 73 ||

శక్రే వక్రేరితాంగే మరుతి రుతిభృతి ప్రాప్తనిద్రే చ చంద్రే  
 లోకేశే వ్యస్తవేషే నిభృతభయభరోదస్తయోర్దస్తయోశ్చ  
 పక్వామృభ్రాంతిభాజో గగనచరపతేర్మండలే కోప్యపూర్వః  
 పాయాచ్ఛ్వత్యమస్త్యాం భయవలదరుణే పావమానేర్విమానే || 74 ||

వజ్రామాస ప్రభేదే తడతడితి జవాద్రక్షసాం వక్షసాం యో  
 యధ్వానః కౌంభకర్ణీం సపది విఘటయామాస నిద్రామభద్రాం |  
 విద్రావ్య ద్రాగనీకం కులిశకరినయోః స్కంధయోః శక్రజేతు -  
 ర్యోపప్తత్సప్తలోకానవతు హనుమతో ముష్టిఘాతః స శశ్వత్ || 75 ||

సంచూర్ణీకృత్య చక్రాణ్యతనుఖరఖురాన్  
 ఖండయిత్వా ఖరాంశ్చ  
 క్షిప్త్వా క్షిప్తం క్షురప్తం రజనిచరపతే -  
 ర్ధున్వతో ద్రాగ్ధ్వజాంతం |  
 క్రుద్ధస్యాధ్యాహవార్గం పవనతనుభువ -  
 స్తారవిస్ఫారితోద్య -  
 త్స్పృటః కూటః సటానాం విఘటయతు ఘటా -  
 ముత్కటానామఘానాం || 76 ||

వ్యాక్షిప్తవ్యోమయానం ధరణివివలనక్షోభితాంభోధివృందం  
 ధూతాదిత్యాశ్చదైర్యం ఘటితవిఘటితక్షోణిభృత్సంధిబంధం |  
 జంభారిస్తంభదాయీ ప్రకటితవికటప్రేక్షితాక్షం క్షణేన  
 క్షిప్యాదక్షేమమక్షాగ్రజభుజదమనం గాంధవాహేస్తరస్తే || 77 ||

జంఘాలౌజస్విజంభారిజిదజితశరవ్రాతపాతోర్జితోద్య -  
 జ్జ్వాలాజాలోజ్జ్వలాంతే సమిదజిరతటే దత్తజంతుజ్వరార్తౌ |

స్వర్ణాయాజీవజిహ్వార్జితజయవచనోర్జస్విసజ్జేతృజాతే  
ప్రాజ్యం మోదం ప్రజానాం ప్రజనయతు జవేనాంజనేయస్య జన్యం || 78 ||

క్షోదిష్టాపష్టుకాష్టాజరహరలురత్విష్టదుష్టేభప్పష్టా -  
స్ఫోటధ్వానోపకంఠే శమనమఠరుచౌ యుద్ధగోష్ఠీప్రకోష్ఠే  
కాష్ఠీలాస్తంభకుష్టం రజనిచరపతేర్నిష్టురా కంఠనాలం  
నిష్ఠ్యాతాస్సృగ్విమధ్నత్యవతు తవ శుభం మర్కటప్రప్తముష్టిః || 79 ||

స్తాదిష్టాయాష్టకాష్టాకరటిఘనఘటాశ్రోత్రసంఘట్టచండః  
పారావారస్య పూరే పరిగతగుణనో మాందరాన్కందరాంతాన్ |  
సంపూర్య ద్రాగుదగ్రాం రజనిచరచమూం ధ్వంసయన్నాధ్వసాభౌ  
ప్రధ్వానో గంధవాహాంగజభుజయుగభూర్భూయసే సజ్జనానాం || 80 ||

రిష్టివ్యాఘట్టవిత్రోటితవికటరటత్కంకటాటద్భటౌఘే  
సంస్ఫోటే శైలపిష్టోత్కటకరటిఘటాకోటిసంఘట్టచండే |  
రక్షఃకుట్టాకముష్టేర్జరఠభవమహాశీవిషోద్ధండదంష్ట్రా -  
దష్టానాం కష్టజాతం విఘటయతు సటా మర్కటాఖండలస్య || 81 ||

(ఖ) గర్జితం

శశ్వద్విశ్వస్య ముష్ణంత్వతిశయివిసరం శేముషీకల్మషం ద్రా -  
గర్జా హర్యాదిదేవైరతిరభసనుతా గంధవాహాత్మజస్య |  
యాసు ప్రాప్తాస్వపాస్తప్తలయఘనరవాస్వంతరం భూతలస్య  
స్తౌతి ప్రోద్యన్నిమీలో భుజగపరివృధః శ్రోత్రనేత్రాద్వయత్వం || 82 ||

యాసామాశాంతగానాం న భవతి జలధిర్మానసీగ్నేస్తపారో  
యాసాం వాసాయ పూర్ణం ధ్రువమతులమిదం బ్రహ్మామండం న భాండం |  
యుష్మాకం నిర్వికల్పం ప్రదదతు సతతం భావుకం స్థాయుకం తా  
గర్జాః పర్యాప్తమర్యాద్యుదితభయధుతావుద్ధురాః పావమానేః || 83 ||

భానోః సప్తాపి సప్తీన్సపది తరలయత్కందరామందిరాణి  
 వ్యాప్తం సప్తాచలానాం జలమవదలయత్సప్తపాథోనిధీనాం |  
 సప్తద్వీపస్థజంతుశ్రవణతటమటత్సప్తవర్గాత్మమూర్తేః  
 సూనోర్దిశ్యాదజస్రం బహులతరవిపద్వర్జనం గర్జనం వః || 84 ||

లోకస్య క్షేమమేకం ద్వితయమపి జగత్తండయోర్వ్యశ్నవానం  
 నేత్రాణి త్రీణి శంభోర్వ్యధయదథ నుతం కించ వేదైశ్చతుర్భిః |  
 పంచాస్యాంస్త్రాసయద్దాక్ షడపి శరజనేరాననాన్యత్కయత్సా -  
 ద్భూత్యై సంఖ్యాదరిద్రాన్వికలయదహితాన్మారుతేర్గర్జితం వః || 85 ||

యస్మిన్బ్రహ్మాండమాక్రామతి భయరభసస్తస్తగాత్రః స్థలంద్రా -  
 క్చక్రః సింహాసనాగ్రాత్ప్రియమతను చరైః శ్రావితః స్తబ్ధగాత్రః |  
 ఆనందాన్న న్యపప్తద్దలయతు భవతాం దగ్ధలంకస్య పంకా -  
 ంచ్ఛంకాశూన్యాంతరస్యానిలతనుజనుషోభ్యూర్జితం గర్జితం వః || 86 ||

ఖర్జూదుర్జాతబాహలాంజగదుదితబహుస్సూర్జఘ్నిర్జరారీన్  
 సంతర్జ్య ప్రాజ్యరాజద్విజరుతవిలసత్సర్జఘర్జూరభూర్జం |  
 పర్జన్యస్యాశ్రితానాం దశవదనవనం మృద్నతః పార్షదశ్వే -  
 ర్గర్జాభ్యూర్జస్వలం వో గ్ధపయతు సుమనోవర్జితం దుర్జనత్వం || 87 ||

యస్మిన్నుద్యాతి తారాపథమతనుభయో ధ్యానమధ్యాస్త్ర వేధాః  
 స్థాణుః స్థాణుత్వమాగాచ్ఛలితఫణితనోరచ్యుతో న చ్యుతోభూత్ |  
 సర్వాంధర్మాంతరాయాంస్త్యరితమధరయద్గంధవాహేః సమిద్ధాం  
 శ్రద్ధాం ధర్మాధ్వనీనాం ప్రదిశతు భవతామూర్జితం గర్జితం తత్ || 88 ||

ధారాధారానుదారాన్సపది తరలయత్స్పారబాణారవాణా -  
 మచ్ఛామచ్ఛాతభూమ్నాం రుచిమవదలయద్ధానవానాం నవానాం |

సత్రాసత్రాణసత్రం రసితమనిలజస్యాస్త్వమానావమానా -  
 న్నాగానాగాముకార్తీన్విదధదశివదం వక్రమాయక్రమాయ || 89 ||

(గ) లాంగూలతదాసోఘటౌ

హారం హారం గణానాం వివుధపరిషదాం కించ గాంగం తరంగం  
 తుంగం శీతాద్రిశృంగం తురగముఖవధూసంసదాం దర్శయత్సాత్ |  
 మాహేంద్రాదుత్పతిష్ఠోః సితమణిశిఖరాన్మారుతేశ్చారుతేజో  
 లాంగూలం క్లేశకూలంకషమతను సదా సాధు లోకస్య సిద్ధ్యై || 90 ||

మాహేంద్రే సానుభాగే హరితమణిరుచీపత్రజాలావృతాంతం  
 పార్శ్వవ్యావర్తమానే ద్యుమణిశశిఫలే విభ్రదభ్రాంతవృత్తేః |  
 ఆరాత్తారాసహస్రప్రచురసుమకిరం మారుతేర్వక్షతుల్యం  
 పుచ్చం గుచ్చం గ్రహాణాం క్షిపదఖిలసుఖం ధుక్షయత్క్షయం వః || 91 ||

మూలే మేరోర్మయాఖైర్దివసకరకరవ్రాతపాతైశ్చ మధ్యే  
 కోటా వైరించపంకేరుహారుచినిచయైః పాటలాపింగలాభం |  
 కుర్వత్సంవర్తకాలజ్వలదనలశిఖావిభ్రమం వాయుసూనో -  
 ర్వోమ్ని ద్రోణాచలార్థం ద్రుతగమనభృతః పుచ్చమాస్తాం విభూత్యై || 92 ||

విద్యోతైః స్ఫాటికాద్రేః క్వచిదతిథవలం క్వాపి సూర్యస్య భాభిః  
 పింగే శ్యామం క్వచిచ్ఛ్రమణరుచిచయైశ్చంచరీకప్రకాశైః |  
 యస్మిన్నాకాశమాక్రామతి సురఝురణిబ్రహ్మజాసూర్యజానాం  
 సంగభ్రాంతిః సురాణాం భవతి తదవతాదాంజనేయస్య పుచ్చం || 93 ||

భ్రాజిష్ణు భ్రామ్యదభ్రభ్రమరభరభృతాదభ్రభద్రప్రభం ధ్రాక్  
 స్వః సుభ్రూసుప్రభాతం భణదివ బహులైర్విభ్రమైర్భస్మశుభ్రం |  
 భూయో భూయో భ్రమీభిర్భమయదుడుగణం బభ్రురోమోద్ధతాభం  
 భ్రాష్ట్రే భ్రాతృవ్యలోకాన్క్షిపతు హనుమతః పుష్పపుచ్చం త్వదీయాన్ || 94 ||

ధూమ్యాధూమచ్ఛలోద్యద్వహలతరశితిచ్ఛాయశైవాలజాల -  
 చ్చన్నాగ్నిచ్ఛద్మపద్మప్రకటపరివలన్నాలలీలాం దధానః |  
 లంకాతంకాయ తారాపథమభిపతతో మారుతేర్బాలహస్త -  
 స్తాద్వస్తాపాయతాపాయవినిహతికృతే వత్సరాణాం సహస్రం || 95 ||

వేధా దైర్యం దధాతు ప్రథయతు పటుతాం నిర్జరారిప్రమాథీ  
 పృథ్వీం దధ్యాద్భృతించ ప్రమథపతిరసౌ మారుతిర్లంఘతేభిం |  
 ఇత్యుచ్చైరంతరీక్షే భణితుమివ జవాదుత్థితః శృంగభాగాన్  
 మాహేంద్రాదుత్ప్లుతస్యోదయతు హనుమతో బాలహస్తః శ్రియే వః || 96 ||

భూయాద్భూయానభూయాంస్త్రీదివమవతరన్నారదృశ్వాంబుధీనాం  
 లోకాలోకావలోకాలితగురుమదః సమ్మదాయాశ్రితానాం |  
 లాంగూలాస్ఫోటశబ్ధో జ్వరముపజనయన్యాతుధానాగ్రియాణాం  
 దేవానాం కర్ణకూపేష్వమృతమవకిరన్నంజనానందనస్య || 97 ||

సానందం దేవవృందైః సముదథ మునిభిః కిన్నరైరుత్కకర్ణం  
 సాక్రందం క్రవ్యభుగ్భిః సరభసమసురేశాంగనాభిః శ్రుతాస్తే |  
 భూయాసుర్భూయసీనాం ద్రుతముపనతయే శ్రేయసాం సంతతీనాం  
 వాయోర్బాలస్య వాలస్యదవిధుతఘనా బాలధిస్ఫోటశబ్దాః || 98 ||

లంకాతంకాయ శంకాకులదనుజవధూ భూణవిభ్రంశనార్థం  
 దంభారంభాయ జంభార్యనుసరణకృతాం పుచ్ఛవిస్ఫోటశబ్దః |  
 హంతానంతాధిసంతాపితసకలజనానందనాయోజ్జిహానో  
 దద్యాదద్యానవద్యాన్యదయవిలసితాన్యాంజనేయస్య తూర్ణం || 99 ||

దర్పప్రాగ్భారధుర్యాసురపతివనితా -  
 భూణవిభ్రంశదక్షో -  
 రక్షోధీశాందిధక్షోః కపినికరపతే -  
 ర్భృంహితాదిత్యపక్షః |

దత్తబ్రహ్మార్షితోషః సకలకలిమల -

ధ్వంసనిర్వ్యాధరోషో

లాంగూలాస్ఫోటఘోషః శ్లథయతు వితతాం

కల్మషోత్థాం వ్యథాం వః || 100 ||

జనంగమవిగర్హితం గలితతుంగశృంగావలం

కురంగమివ సంగరే దశముఖం ముహుః ఖేదయన్ |

స్ఫులింగపరిలింగితప్రచురరోషపింగాంబకః

ప్లవంగకులపుంగవో దిశతు తేధికం మంగలం || 101 ||

పితురనుకలయశ్చీదేవనారాయణస్య

ప్రథితమపి చ మాతుః శ్రీలగోవిందదేవ్యాః |

గుణగణమితి శిష్యః శాస్త్రిగంగాధరస్యా -

నిలతనుజనుతిం ప్రాణేష్ట రామావతారః || 102 ||

|| ఇతి శ్రీ మారుతిశతకం సమాప్తం ||